



# IL-MISSJUNARJU

## Il-Ġenerożita` tal-Benefatturi tasal il-Kenja

Dan l-aħhar qrajna u smajna hafna fuq il-Papa Frangisku, kemm jixtieq Knisja Missjunarja u li taħdem aktar b`risq il-faqar fid-dinja. Dan bir-ragun, għax ra, miss, hađem u għix mal-fqar u jsemmihom kważi f`kull diskors tiegħu. Huwa dover ta` kull nistrani, li mhux biss nithassru l-fotra jew nikkundannaw il-mexxejja tagħhom, imma li nagħmlu xi hađa ahna, skond il-mezzi tagħna. Dan huwa l-iskop prinċipali tal-Mission Fund, li b`mod konkret ngħinu lill-Missjunarji u fejn nistgħu, nindirizzaw il-faqar minn ras il-għajn u personalment.

Din is-sena bl-għajna t`Alla, il-Mission Fund ser inkunu qassamna somma ta` flus rekord lill-Missjunarji Maltin u Ghawdxin madwar id-dinja, għal htigijiet fil-parroċċa tagħhom. F`Awwissu li għadda grupp ta` volontiera għamilna xogħol fil-Kenja għand l-Isqof Malti Mons. Emanuel Barbara. Dan il-proġett kien bini ta` *Hostel* b`zewg sulari, bhala estenzjoni ta` skola tal-Knisja f`zona fqira. Dan il-Hostel jikkonsisti f`50 kamra bhala dormitorju li jesgħu sitt student kull wahda, toilets, showers, washrooms u ufficini oħra. Bhas-soltu il-binja bdiet bin-nies tal-lokal, tajna spinta fil-hames gimghat li hdimna magħhom u hallejna flus biex ilestu l-binja ġebel u saqaf. Fil-fatt il-bini huwa lest u qed isir ix-xogħol biex jissaqqaf it-tieni sular. Dan ix-xogħol se jkun imħallas mill-Mission Fund.

Xogħol iehor li sar f`din iż-żona huwa konness ma` l-ilma. B`dan qed nonoraw xewqa ta` donazzjoni qawwija biex tiġi investita fi proġetti li jissupplixxu l-ilma. Dan l-aħhar permezz ta` xi hbieb, il-Mission Fund halset erba` spieri fejn l-ilma dejjem ġej u jittella bl-idejn, bil-barmil u l-habel. Rajna dan ix-xogħol lest, u rajna x`differenza għamlet kull spiera lill abitanti tal-madwar. Laqawna bil-ferh u wrewna l-ilma kemm hu ċar u l-prodooti tar-raba`. F`kelma wahda, rizultat impressjonanti, għax fejn hemm l-ilma hemm il-hajja. Aktar tard fittixna aktar żoni mingħajr ilma u stabilixxejna 45 post iehor fejn se jithafu bjar. Dawn ngħidulhom bjur komunitarji għax jista` jżahom kullhadd u se jithallsu mill-Mission Fund hekk kif kull wiehed ikun lest.

Sadattant il-generożita tal-benefatturi tal-Mission Fund, ma hallitniex nistennew is-sena l-ġdida. Minn Ottubru li għadda bdejna nibagħtu pagament fix-xahar biex jibda ix-xogħol u preparamenti oħra għal proġett iehor fl-Indja. Dan se jkun għand il-Ġizwiti fejn għad baqa` seba` missjunarji Maltin u Ghawdxin mimlijin bl-ghomor. Dawn imexxu skejjel, kulleġġi, orfanatrofji, spatarijiet u ċentri tas-saħħa. Dan il-proġett se jun bini tat-tieni sular fuq binja kbira li saret mill-Mission Fund is-sena l-oħra. Is-sular t`isfel huwa kważi lest bl-installazzjonijiet tad-dawl u ilma, kisi, aperturi u zebgħa. Jekk Alla jrid naraw dan ix-xogħol komplut meta l-volontiera tal-Mission Fund nagħmlu esperjenza oħra ta` hames gimgha f`Ottubru li ġej.

Dan l-investiment kollu b`risq il-fotra, huwa dovut għall-generożita` tagħkom il-benefatturi tal-Mission Fund. Il-benefatturi għandhom iħossuhom parti mill-Knisja Missjunarja, li jixtieq il-Papa Frangisku. Ta` dan grazzi lil Alla li qed jinqeda bina, għax kif qal San Pawl: "Jiena hawwilt, haddiehor saqqa, imma Alla Hu li kabbar"

Frans Scicluna

# CHRISTMAS BUFFET LUNCH

Post: **QAWRA PALACE HOTEL**, Coast Road, Qawra  
Meta: **L-Ġimgħa 13 ta' Diċembru, 2013** f'nofsinhar  
Prezz: **Kbar €18.00 / Tfal bejn is-6 u t-12 'il sena €10.00**



## BOFFET LUNCH MENU

A Selection of Salads and Cold Cuts from the Buffet Table

\*\*\*\*\*

Pumpkin & Carrot Soup with a touch of Curry

\*\*\*\*\*

Baked Pasta au Gratin

\*\*\*\*\*

Roast Salmon with Shrimp Bisque

\*\*\*\*\*

Grilled Turkey Breast

\*\*\*\*\*

Vegetables and Potatoes

\*\*\*\*\*

Glass of Wine or soft Drink

\*\*\*\*\*

Selection of Desserts from the Sweet Table

\*\*\*\*\*

Including Fresh Fruit, Fruit Salads and Ice Cream

***Ejjew u ġibu magħkom lill-hbieb u l-qraba. Ahsbu kmieni għax il-postijiet huma limitati. Transport provdut bi hlas extra. Għal aktar informazzjoni u booking ċemplu l-uffiċċju fuq tel: 21413664, ( mit-Tnejn sal-Ġimgħa mid-09.00 sas-13.00 ), jew lil Charles Decelis 21575351 / 99885078. Tistghu wkoll tixtru l-biljetti online minn fuq is-sit [www.ticketa.com.mt](http://www.ticketa.com.mt).***

\*\*\*\*\*

*Fil-Milied naħsbu hafna biex nagħtu rigali lill-maħbubin tagħna. Nafu li intom thobbu hafna lill-foqra fl-artijiet tal-missjoni, għalhekk inhegġukhom biex tagħmlu rigal b'donazzjoni u b'hekk tixegħlu l-qlub ta' tant imsejknin.*

----- **aqta` hawn** -----

Jien \_\_\_\_\_ li noqgħod \_\_\_\_\_

Post Code: \_\_\_\_\_

qed nibgħat € \_\_\_\_\_ permezz ta' cheque / money order pagabbli lill-Mission Fund.



----- **aqta` hawn** -----

Il-Kumitat u l-membri tal-**MISSION FUND** jawguraw lill-benefatturi,  
**MILIED HIENI U SENA MIMLIJA BARKA U PAĊI FIL-MULEJ.**

GRAZZI hafna tal-ghajjnuna li tagħjtuna matul is-sena 2013.

*Il-Kumitat*